

# GOVERNMENT JOB.LK

## තනතුරු ඇබැර්තු

### ශ්‍රී ලංකා නාවික හමුදාව

ශ්‍රී ලංකා නාවික හමුදාවේ කෙටි කාලීන අධිකාරිය සහ ඉදුරාම බඳවා ගන්නා නිත්‍ය / ස්වේච්ඡා නිලධාරීන්ගේ / නිලධාරීන්ගේ පුරප්පාඩු - 2026

1. ශ්‍රී ලංකා නිත්‍ය නාවික හමුදාවේ (කෙටි හා දීර්ඝ කාලීන) අධිකාරිය සහ ශ්‍රී ලංකා ස්වේච්ඡා නාවික හමුදාවේ ඉදුරාම බඳවා ගැනීමේ නිලධාරී/ නිලධාරීන්ගේ පුරප්පාඩු පවතී.
2. පහත සඳහන් අංශයන් සඳහා දක්වා ඇති පරිදි අපේක්ෂකයන්/අපේක්ෂිතයන්ගෙන් ඉල්ලුම්පත් කැඳවනු ලැබේ.

නිත්‍ය නාවික හමුදාවේ ඉදුරාම බඳවා ගැනීමේ නිලධාරීන් (කෙටි කාලීන වසර 05 ක් සඳහා සහ දීර්ඝ කාලීන අධිකාරිය)

- (අ.) විධායක අංශය
- (ආ.) සාගරික ඉංජිනේරු අංශය
- (ඇ.) මෝටර් රථ ඉංජිනේරු අංශය
- (ඈ.) සැපයුම් අංශය
- (ඉ.) විදුලි හා විද්‍යුත් ඉංජිනේරු අංශය
- (ඊ.) සිවිල් ඉංජිනේරු අංශය
- (උ.) දත්ත වෛද්‍ය අංශය
- (ඌ.) තොරතුරු තාක්ෂණ අංශය
- (ඍ.) නාවික පාබල අංශය
- (ඎ.) පරිපාලන නිලධාරි සෞඛ්‍ය
- (ඏ.) තුර්ය වාදක අංශය

ස්වේච්ඡා නාවික හමුදාවේ ඉදුරාම බඳවා ගැනීමේ නිලධාරීන්

- (අ.) විධායක අංශය (පොදු රාජකාරි)
- (ආ.) විධායක අංශය (ඉංග්‍රීසි උපදේශක නිලධාරි)
- (ඇ.) විධායක අංශය (ගිණුම් නිලධාරි)
- (ඈ.) මනෝ උපදේශන නිලධාරි

3. මූලික අධ්‍යාපන සුදුසුකම්:-

අ.පො.ස (සා.පෙළ) විභාගයේ දී අවස්ථා දෙකකට නොවැඩි වාර ගණනක දී මව් භාෂාව සහ ඉංග්‍රීසි විෂයයන්වලට සම්මාන (C) සාමාර්ථයක් සමඟ ගණිතය විෂය ඇතුළත්ව විෂයයන් 06ක් සමත්ව තිබීම;

හෝ

අ.පො.ස (සා.පෙළ) විභාගයේ දී අවස්ථා දෙකකට නොවැඩි වාර ගණනක දී මව් භාෂාව සඳහා සම්මාන (C) සාමාර්ථයක් සමඟ ගණිතය සහ ඉංග්‍රීසි විෂයයන් ඇතුළත්ව විෂයයන් 06ක් සමත් වී තිබීම හා ඉංග්‍රීසි විෂය සම්බන්ධව ඩිප්ලෝමාවක් ලබා තිබීම.

4. උසස් අධ්‍යාපන සහ වෘත්තීය සුදුසුකම්;

(අ.) විධායක අංශය (නිත්‍ය නාවික හමුදාව)

- |                    |   |  |
|--------------------|---|--|
| නිලය               | - | උප ලුතිනන් (පිරිමි)  |
| අධ්‍යාපන සුදුසුකම් | - | භෞතීය විද්‍යා, ජෛවීය විද්‍යා හෝ ඉංජිනේරු තාක්ෂණවේදය විෂය ධාරාවක් යටතේ අ.පො.ස (උ.පෙළ) විභාගය සමත්ව තිබීම; |

හෝ

නිශ්චිත විෂය ධාරාවකට අයත් නොමැතිව අ.පො.ස (උ.පෙළ) විභාගයෙන් භෞතික විද්‍යාව සහ තොරතුරු හා සන්නිවේදන තාක්ෂණය(ICT)විෂයය ඇතුළුව සමත්ව තිබීම;

සහ

විශ්වවිද්‍යාල ප්‍රතිපාදන කොමිෂන් සභාව (UGC) මගින් පිළිගත් දේශීය හෝ විදේශීය ආයතනයකින් විද්‍යාවේදී හෝ ඉංජිනේරු තාක්ෂණවේදී උපාධියක් ලබා තිබීම.

වයස - අවුරුදු 30ට අඩු විය යුතු ය.

(ආ.) සාගරික ඉංජිනේරු අංශය (නිත්‍ය නාවික හමුදාව)

නිලය - ලුතිනන් (පිරිමි/ කාන්තා)

අධ්‍යාපන සුදුසුකම් - විශ්වවිද්‍යාල ප්‍රතිපාදන කොමිෂන් සභාව (UGC) මගින් පිළිගත් දේශීය හෝ විදේශීය විශ්වවිද්‍යාලයකින් ලබාගත් සමුද්‍ර, යාන්ත්‍රික ඉංජිනේරු විද්‍යාව පිළිබඳ පූර්ණ කාලීන වසර 04 ක BSc ඉංජිනේරු උපාධියක් ලබා තිබිය යුතු ය.

ශ්‍රී ලංකා ඉංජිනේරු ආයතනයේ (IESL) පූර්ණ සාමාජිකත්වය/ ආශ්‍රිත සාමාජිකත්වය ලබා තිබිය යුතු ය.

ඉංජිනේරු ක්ෂේත්‍රයේ අවම වශයෙන් වසර 01 ක සේවා පළපුරුද්ද අමතර සුදුසුකමක් ලෙස සැලකේ.

වයස - අවුරුදු 32ට අඩු විය යුතුය.

(ඇ.) මෝටර් රථ ඉංජිනේරු අංශය (නිත්‍ය නාවික හමුදාව)

නිලය - ලුතිනන් (පිරිමි/ කාන්තා)

අධ්‍යාපන සුදුසුකම් - විශ්වවිද්‍යාල ප්‍රතිපාදන කොමිෂන් සභාව (UGC) මගින් පිළිගත් දේශීය හෝ විදේශීය විශ්වවිද්‍යාලයකින් ලබාගත් යාන්ත්‍රික ඉංජිනේරු විද්‍යාව පිළිබඳ වසර 04 ක BSc ඉංජිනේරු උපාධියක් ලබා තිබිය යුතු ය.

ශ්‍රී ලංකා ඉංජිනේරු ආයතනයේ (IESL) පූර්ණ සාමාජිකත්වය/ ආශ්‍රිත සාමාජිකත්වය ලබා තිබිය යුතු ය.

ඉංජිනේරු ක්ෂේත්‍රයේ අවම වශයෙන් වසර 01 ක සේවා පළපුරුද්ද අමතර සුදුසුකමක් ලෙස සැලකේ.

වයස - අවුරුදු 32 ට අඩු විය යුතුය.

(ඈ.) සැපයුම් අංශය (නිත්‍ය නාවික හමුදාව)

නිලය - උප ලුතිනන් (පිරිමි/ කාන්තා)

අධ්‍යාපන සුදුසුකම් - ඉංග්‍රීසි සහ ගණිතය යන විෂයයන්ට සම්මාන සාමාර්ථ සහිතව දෙවරකට නොවැඩි වාර ගණනක දී අ.පො.ස (සා.පෙළ) සමත්වීම සහ අ.පො.ස (උ.පෙළ) සමත්ව තිබීම.

විශ්වවිද්‍යාල ප්‍රතිපාදන කොමිෂන් සභාවේ අනුමත පිළිගත් විශ්වවිද්‍යාලයකින් ලබාගත් ආර්ථික විද්‍යාව, ව්‍යාපාර පරිපාලනය, ගිණුම්කරණය සහ මූල්‍ය කළමනාකරණය, අලෙවි කළමනාකරණය හෝ සැපයුම් දාම කළමනාකරණය හෝ වාණිජ විෂයය පථයට අදාළව විශේෂ උපාධියක් ලබා තිබීම.

වයස - අවුරුදු 30ට අඩු විය යුතු ය.

**(ඉ.) විදුලි හා විද්‍යුත් ඉංජිනේරු අංශය (නිත්‍ය නාවික හමුදාව)**

නිලය - උප ලුතිනන් (පිරිමි/ කාන්තා)

අධ්‍යාපන සුදුසුකම් - විශ්වවිද්‍යාල ප්‍රතිපාදන කොමිෂන් සභාව (UGC) විසින් පිළිගත් විශ්වවිද්‍යාලයකින් විදුලි/ විද්‍යුත් / විදුලි සංදේශ යන විෂයයන් සම්බන්ධයෙන් පූර්ණ කාලීන වසර 04ක ඉංජිනේරු උපාධියක් / වසර 04ක B.Tech උපාධියක් ලබා තිබීම.

වයස - අවුරුදු 32ට අඩු විය යුතු ය.

**(ඊ.) සිවිල් ඉංජිනේරු අංශය (නිත්‍ය නාවික හමුදාව)**

නිලය - ලුතිනන් (පිරිමි/ කාන්තා)

අධ්‍යාපන සුදුසුකම් - විශ්වවිද්‍යාල ප්‍රතිපාදන කොමිෂන් සභාව (UGC) විසින් පිළිගත් දේශීය හෝ විදේශීය විශ්වවිද්‍යාලයකින් ලබා ගත් සිවිල් ඉංජිනේරු ක්ෂේත්‍රයේ පූර්ණකාලීන වසර හතරක BSc. ඉංජිනේරු උපාධියක් ලබා තිබීම.

ශ්‍රී ලංකා ඉංජිනේරු කවුන්සිලයේ (ECSL) Associate Member හෝ ඊට ඉහළ සාමාජිකත්වයක් ලබා තිබීම.

ඉංජිනේරු ක්ෂේත්‍රයේ අවම වශයෙන් වසර 01 ක සේවා පළපුරුද්ද අමතර සුදුසුකමක් ලෙස සැලකේ.

වයස - අවුරුදු 32 හෝ ඊට අඩු විය යුතු ය.

**(උ.) දන්ත වෛද්‍ය අංශය (නිත්‍ය නාවික හමුදාව)**

නිලය - වැඩ බලන උප ලුතිනන් (පිරිමි/ කාන්තා)

අධ්‍යාපන සුදුසුකම් - දන්ත වෛද්‍ය පීඨයේ 05 හා 06 වර්ෂාර්ධ (Semester) සම්පූර්ණ කර තිබීම හෝ 02 වන දන්ත ශල්‍ය වෛද්‍ය (BDS) විභාගය සමත්ව තිබීම සහ දන්ත ශල්‍ය වෛද්‍ය පාඨමාලාව 04 වන වසර අධ්‍යයන කටයුතු සිදුකරමින් සිටීම.

වයස් සීමාව - අවුරුදු 30 ට අඩු විය යුතු ය.

නිලය - උප ලුතිනන් (පිරිමි/ කාන්තා)

අධ්‍යාපන සුදුසුකම් - දන්ත වෛද්‍ය පීඨයේ 07 හා 08 වර්ෂාර්ධ (Semester) සම්පූර්ණ කර තිබීම හෝ අවසාන දන්ත ශල්‍ය වෛද්‍ය (BDS) විභාගය පළමු කොටස සමත්වී තිබීම සහ දන්ත ශල්‍ය වෛද්‍ය පාඨමාලාව අවසන් වසර අධ්‍යයන කටයුතු සිදුකරමින් සිටීම.

වයස් සීමාව - අවුරුදු 32 ට අඩු විය යුතු ය.

- නිලය - වෛද්‍ය ලුතිනන් (දන්ත)
- ස්ත්‍රී/ පුරුෂ භාවය - පිරිමි/ කාන්තා
- අධ්‍යාපන සුදුසුකම් - දන්ත ශල්‍ය වෛද්‍ය උපාධිය (BDS) හෝ ඊට සමාන සුදුසුකමක් සමඟ ශ්‍රී ලංකා වෛද්‍ය සභාවේ (SLMC) නිත්‍ය ලියාපදිංචිය ලබා තිබීම.
- වයස් සීමාව - අවුරුදු 35 ට අඩු විය යුතු ය.

**(උෟ) තොරතුරු තාක්ෂණ අංශය (නිත්‍ය නාවික හමුදාව)**

- නිලය - වැඩ බලන උප ලුතිනන් (පිරිමි/ කාන්තා)
- අධ්‍යාපන සුදුසුකම් - අ.පො.ස (සා.පෙළ) විභාගයේ දී ඉංග්‍රීසි භාෂාව සහ ගණිතය යන විෂයන්ට සම්මාන සහිතව සමත් වී තිබීම සහ අ.පො.ස (උ.පෙළ) විභාගය සමත් වී තිබීම;

සහ

විශ්වවිද්‍යාල ප්‍රතිපාදන කොමිෂන් සභාව (UGC) විසින් අනුමත විශ්වවිද්‍යාලයකින් / ආයතනයකින් තොරතුරු තාක්ෂණය, පරිගණක විද්‍යාව හෝ පරිගණක විෂය ආශ්‍රිත උපාධියක් හදාරා තිබීම;

හෝ

අන්තර් ජාතිකව පිළිගත් Red hat හෝ Sun Solaris හෝ Ethical Hacker වැනි සහතිකපත්ලාභියකු වීම.

- වයස - අවුරුදු 32ට අඩු විය යුතු ය.

- නිලය - උප ලුතිනන් (පිරිමි/ කාන්තා)
- අධ්‍යාපන සුදුසුකම් - අ.පො.ස (සා.පෙළ) විභාගයේ දී ඉංග්‍රීසි භාෂාව සහ ගණිතය යන විෂයන්ට සම්මාන සහිතව සමත් වී තිබීම සහ අ.පො.ස (උ.පෙළ) විභාගය සමත් වී තිබීම;

සහ

විශ්වවිද්‍යාල ප්‍රතිපාදන කොමිෂන් සභාව (UGC) විසින් අනුමත විශ්වවිද්‍යාලයකින් / ආයතනයකින් තොරතුරු තාක්ෂණය හෝ පරිගණක විද්‍යාව හෝ පරිගණක විෂය ආශ්‍රිත වසර 03 ක උපාධියක් හදාරා තිබීම;

සහ

පිළිගත් ආයතනයක තොරතුරු තාක්ෂණ විෂය ආශ්‍රිත අවම වසරක සේවා පළපුරුද්දක් ලබා තිබීම.

- වයස - අවුරුදු 32ට අඩු විය යුතු ය.

- නිලය - ලුතිනන් (පිරිමි/ කාන්තා)
- අධ්‍යාපන සුදුසුකම් - අ.පො.ස (සා.පෙළ) විභාගයේ දී ඉංග්‍රීසි භාෂාව සහ ගණිතය යන විෂයන්ට සම්මාන සහිතව සමත් වී තිබීම සහ අ.පො.ස (උ.පෙළ) විභාගය සමත් වී තිබීම;

විශ්වවිද්‍යාල ප්‍රතිපාදන කොමිෂන් සභාව (UGC) විසින් අනුමත රජයේ විශ්වවිද්‍යාලයකින් හෝ ආයතනයකින් තොරතුරු තාක්ෂණ, පරිගණක විද්‍යාව හෝ පරිගණක විෂය ආශ්‍රිත විශේෂ උපාධියක් ලබා තිබීම.

පිළිගත් ආයතනයක තොරතුරු තාක්ෂණ විෂය ආශ්‍රිතව අවම වසරක සේවා පළපුරුද්දක් ලබා තිබීම.

වයස - අවුරුදු 32ට අඩු විය යුතු ය.

**(ඵ.) නාවික පාලල අංශය (නිත්‍ය නාවික හමුදාව)**

නිලය - වැඩ බලන උප ලුතිනන් (පිරිමි)

අධ්‍යාපන සුදුසුකම් - විශ්වවිද්‍යාල ප්‍රතිපාදන කොමිෂන් සභාව (UGC) අනුමැතිය ලත් පිළිගත් විශ්වවිද්‍යාලයක් මගින් කලා, වාණිජ, කළමනාකරණය, ජීවවිද්‍යාව හෝ ඉංජිනේරු යන විෂය ධාරාවන්ගෙන් උපාධියක් ලබා තිබීම.

වයස - අවුරුදු 30ට අඩු විය යුතු ය.

නිලය - උප ලුතිනන් (පිරිමි)

අධ්‍යාපන සුදුසුකම් - විශ්වවිද්‍යාල ප්‍රතිපාදන කොමිෂන් සභාව (UGC) අනුමැතිය ලත් පිළිගත් විශ්වවිද්‍යාලයක් මගින් කලා, වාණිජ, කළමනාකරණය, ජීවවිද්‍යාව හෝ ඉංජිනේරු යන විෂය ධාරාවන්ගෙන් විශේෂ උපාධියක් ලබා තිබීම.

වයස - අවුරුදු 30ට අඩු විය යුතු ය.

**(ආ.) පරිපාලන නිලධාරි සෞඛ්‍ය (නිත්‍ය නාවික හමුදාව)**

නිලය - වැඩ බලන උප ලුතිනන් (පිරිමි/ කාන්තා)

අධ්‍යාපන සුදුසුකම් - විශ්වවිද්‍යාල ප්‍රතිපාදන කොමිෂන් සභාව (UGC) විසින් අනුමත විශ්වවිද්‍යාලයක් හෝ වෙනත් ආයතනයක් මගින් හෙද හෝ පරිපූරක වෛද්‍ය විද්‍යාව පිළිබඳව උපාධියක් ලබා තිබීම.

පළපුරුද්ද - රෝහල් ක්ෂේත්‍රයේ අවම වශයෙන් වසර 02ක අධීක්ෂණ පළපුරුද්ද

ලියාපදිංචිය - අදාළ වෘත්තීය සඳහා ශ්‍රී ලංකා හෙද සභාවේ හෝ ශ්‍රී ලංකා වෛද්‍ය සභාවේ ලියාපදිංචිය ලබා තිබීම අනිවාර්යය වේ.

වයස - අවුරුදු 30ට අඩු විය යුතු ය.

**(ඈ.) තුර්ය වාදක පාලක (නිත්‍ය නාවික හමුදාව)**

නිලය - වැඩ බලන උප ලුතිනන් (පිරිමි / කාන්තා)

අධ්‍යාපන සුදුසුකම් - ශ්‍රී ලංකා විශ්වවිද්‍යාල ප්‍රතිපාදන කොමිෂන් සභාව (UGC) විසින් පිළිගත් විශ්වවිද්‍යාලයකින් සංගීත හෝ නර්තන විෂය පිළිබඳ ප්‍රාසංගික කලාවේදී සාමාන්‍ය/ විශේෂ උපාධියක් ලබා තිබීම;

හෝ

ශ්‍රී ලංකා විශ්වවිද්‍යාල ප්‍රතිපාදන කොමිෂන් සභාව (UGC) විසින් පිළිගත් විශ්වවිද්‍යාලයකින් සංගීත හෝ නර්තන විෂය පිළිබඳ ලලිත කලාවේදී සාමාන්‍ය/ විශේෂ උපාධියක් ලබා තිබීම;

හෝ

ශ්‍රී ලංකා විශ්වවිද්‍යාල ප්‍රතිපාදන කොමිෂන් සභාව (UGC) විසින් පිළිගත් විශ්වවිද්‍යාලයකින් සංගීත හෝ නර්තන විෂය පිළිබඳ ශාස්ත්‍රවේදී සාමාන්‍ය/ විශේෂ උපාධියක් ලබා තිබීම.

අමතර සුදුසුකම්

- බටහිර/ ඉන්දියානු සංගීත හෝ නර්තන විෂය පිළිබඳව හදාරා ඇති වෙනත් පාඨමාලා. අදාළ ක්ෂේත්‍රයේ ලබා ඇති වෙනත් ජයග්‍රහණ.
- ජාතික හා ජාත්‍යන්තර මට්ටමේ සංගීත හෝ නර්තන වැඩසටහන් සඳහා සහභාගී වී තිබීම සහ ලබා ඇති ජයග්‍රහණ.
- සියලුම අයදුම්කරුවන් විසින් සුදුසුකම් ලැබීමේ ප්‍රායෝගික පරීක්ෂණය සඳහා සහභාගී වීම අනිවාර්ය වේ.

වයස

- අවුරුදු 28 ට අඩු විය යුතු ය

නිලය

- උප ලුතිනන් (පිරිමි/ කාන්තා)

අධ්‍යාපන සුදුසුකම්

- ශ්‍රී ලංකා විශ්වවිද්‍යාල ප්‍රතිපාදන කොමිෂන් සභාව (UGC) විසින් පිළිගත් විශ්වවිද්‍යාලයකින් සංගීත හෝ නර්තන විෂය පිළිබඳව ප්‍රාසංගික කලාවේදී විශේෂ උපාධිය පළමු පෙළ හෝ දෙවන පෙළ ඉහළ පන්ති සාමාර්ථයක් සහිතව ලබා තිබීම;

හෝ

ශ්‍රී ලංකා විශ්වවිද්‍යාල ප්‍රතිපාදන කොමිෂන් සභාව (UGC) විසින් පිළිගත් විශ්වවිද්‍යාලයකින් සංගීත හෝ නර්තන විෂය පිළිබඳ ලලිත කලාවේදී විශේෂ උපාධිය පළමු පෙළ හෝ දෙවන පෙළ ඉහළ පන්ති සාමාර්ථයක් සහිතව ලබා තිබීම;

හෝ

ශ්‍රී ලංකා විශ්වවිද්‍යාල ප්‍රතිපාදන කොමිෂන් සභාව (UGC) විසින් පිළිගත් විශ්වවිද්‍යාලයකින් සංගීත හෝ නර්තන විෂය පිළිබඳ ශාස්ත්‍රවේදී විශේෂ උපාධිය පළමු පෙළ හෝ දෙවන පෙළ ඉහළ පන්ති සාමාර්ථයක් සහිතව ලබා තිබීම.

අමතර සුදුසුකම් සහ ප්‍රායෝගික පරීක්ෂණ

- බටහිර/ ඉන්දියානු සංගීත හෝ නර්තන විෂය පිළිබඳ හදාරා ඇති වෙනත් ප්‍රායෝගික පරීක්ෂණ පාඨමාලා. අදාළ ක්ෂේත්‍රයේ ලබා ඇති වෙනත් ජයග්‍රහණ
- ජාතික හා ජාත්‍යන්තර මට්ටමේ සංගීත හෝ නර්තන වැඩසටහන් සඳහා සහභාගී වී තිබීම සහ ලබා ඇති ජයග්‍රහණ.
- සියලුම අයදුම්කරුවන් විසින් සුදුසුකම් ලැබීමේ ප්‍රායෝගික පරීක්ෂණය සඳහා සහභාගී වීම අනිවාර්ය වේ.

වයස

- අවුරුදු 28 ට අඩු විය යුතු ය.

**(ඒ.) විධායක අංශය (ස්වේච්ඡා නාවික හමුදාව) පොදු රාජකාරි**

- නිලය - වැඩ බලන උප ලුතිනන් (පිරිමි/කාන්තා)
- අධ්‍යාපන සුදුසුකම් - විශ්වවිද්‍යාල ප්‍රතිපාදන කොමිෂන් සභාව (UGC) විසින් පිළිගත් විශ්වවිද්‍යාලයකින් සාමාන්‍ය උපාධියක් ලබා තිබීම.
- වයස - අවුරුදු 30ට අඩු විය යුතු ය.

**(ක.) විධායක අංශය (ස්වේච්ඡා නාවික හමුදාව) ඉංග්‍රීසි භාෂා උපදේශක**

- නිලය - උප ලුතිනන් (පිරිමි/ කාන්තා)
- අධ්‍යාපන සුදුසුකම් - පිළිගත් විශ්වවිද්‍යාලයකින් ඉංග්‍රීසි භාෂාව ඉගැන්වීම සඳහා උපාධියක් (TESOL) ලබා තිබීම;  
*හෝ*  
ගුරු පුහුණු විද්‍යාලයකින් ඉංග්‍රීසි භාෂාව ඉගැන්වීම පිළිබඳව ඩිප්ලෝමාවක් ලබා තිබීම සමඟ රජයේ හෝ පිළිගත් ආයතනයක වසර 01 ක ඉංග්‍රීසි භාෂාව ඉගැන්වීමේ පළපුරුද්දක් ලබා තිබීම.
- වයස - අවුරුදු 35ට අඩු විය යුතු ය.

**(ඬ.) විධායක අංශය (ස්වේච්ඡා නාවික හමුදාව) ගිණුම් නිලධාරි**

- නිලය - වැඩ බලන උප ලුතිනන් (පිරිමි)
- අධ්‍යාපන සුදුසුකම් - විශ්වවිද්‍යාල ප්‍රතිපාදන කොමිෂන් සභාවේ (UGC) අනුමැතියලත් විශ්වවිද්‍යාලයකින් ලබාගත් ව්‍යාපාර කළමනාකරණ, ගිණුම්කරණ හෝ වාණිජවේදී විශේෂ උපාධියක් ලබා තිබීම.
- වයස - අවුරුදු 30ට අඩු විය යුතු ය.

**(ඟ.) (ස්වේච්ඡා නාවික හමුදාව) මනෝ උපදේශන නිලධාරි**

- නිලය - උප ලුතිනන් (පිරිමි/කාන්තා)
- අධ්‍යාපන සුදුසුකම් - විශ්වවිද්‍යාල ප්‍රතිපාදන කොමිෂන් සභාවේ (UGC) අනුමැතියලත් විශ්වවිද්‍යාලයකින් හෝ ආයතනයක් මගින් මනෝවිද්‍යා හෝ මනෝවිද්‍යා උපදේශනය පිළිබඳව විශේෂවේදී උපාධියක් ලබා තිබීම.
- පළපුරුද්ද - මනෝවිද්‍යා උපදේශනය සම්බන්ධයෙන් පිළිගත් ආයතනයක /රෝහලක වසර 02 ක පළපුරුද්දක් ලබා තිබීම හෝ අධීක්ෂණ කටයුතු පැය 600 ක් සම්පූර්ණ කර තිබීම. (ඒ බව සනාථ කරන සහතික ලිපි හෝ ලොග් වාර්ථා ඉදිරිපත් කළ යුතු ය)
- වයස - අවුරුදු 34ට අඩු විය යුතු ය.

**5. අනෙකුත් සුදුසුකම්:**

අයදුම්කරුවන්/ අයදුම්කාරිනියන් විසින් ශ්‍රී ලංකා නිත්‍ය/ ස්වේච්ඡා නාවික හමුදාවට බැඳීමට පහත සඳහන් පොදු කොන්දේසින් අනිවාර්යෙන්ම සපුරාලිය යුතු ය.

අ.	පුරවැසිභාවය	-	ශ්‍රී ලාංකික පුරවැසියෙකු විය යුතු ය.
ආ.	වයස	-	අයදුම්පත් භාරගන්නා අවසාන දිනට වයස ඒ ඒ අංශයන් යටතේ දක්වා ඇති පරිදි විය යුතු ය.
ඇ.	උස	-	පිරිමි - 5' 6'' (සෙ.මී 167.64) නොඅඩු විය යුතු ය. කාන්තා - 5' 3'' (සෙ.මී 160.02) නොඅඩු විය යුතු ය.
ඈ.	බර (ශරීර ස්කන්ධ දර්ශකය)	-	පිරිමි - 17-27 නොඅඩු විය යුතු ය. කාන්තා - 17-27 නොඅඩු විය යුතු ය.
ඉ.	පපුව (පිරිමි)	-	32'' (සෙ.මී 81.28) නොඅඩු විය යුතුය.
ඊ.	වර්ණ දෘෂ්ඨිය	-	එස්ටීඩී II (නිසි පෙනුම).
උ.	දෘෂ්ඨි තීක්ෂණත්වය	-	වම් ඇස 6/6 සහ දකුණු ඇස 6/6 (උපැස්/ අක්ෂි කාච රහිතව) (වෛද්‍ය, තුර්ය වාදක අංශය සහ සැපයුම් අංශයන් සඳහා පමණක් 6/12 දෘෂ්ඨි තීක්ෂණත්වය උපැස් මගින් 6/6 දක්වා නිවැරදි කර ඇති අයදුම්කරුවන්/ අයදුම්කාරිනියන් සලකා බැලිය හැක)
ඌ.	සිවිල් තත්වය	-	විවාහක/ අවිවාහක

6. ක්‍රීඩා ක්ෂේත්‍රයේ ලබාගත් විශිෂ්ඨ දක්ෂතා ගැන නිසිලෙස සලකා බලනු ලැබේ. තවද, දැනටමත් රජයේ සහ පෞද්ගලික අංශයේ රැකියාවක නියුතු අයදුම්කරුවන්/ අයදුම්කාරිනියන් සඳහා විශේෂ ප්‍රමුඛතාවයක් ලබා දෙනු ලැබේ.

7. ඉහත සඳහන් 3, 4 සහ 5 ඡේදයන්හි දක්වා ඇති අවශ්‍යතාවයන් අයදුම්පත් භාර ගන්නා අවසන් දිනට සපුරා නොමැති අයදුම්කරුවන්ගේ/ අයදුම්කාරිනියන්ගේ ඉල්ලුම්පත්‍ර ප්‍රතික්ෂේප කරනු ලැබේ.

8. සේවා කොන්දේසි :

අ. අපේක්ෂකයින්/ අපේක්ෂිකාවන් නිත්‍ය/ ස්වේච්ඡා නාවික හමුදාවේ නිලධාරී/ නිලධාරිනි තනතුරු සඳහා බඳවාගනු ලබන අතර, ඔවුන් මූලික පුහුණුවීමේ පාඨමාලාවන් හැදෑරිය යුතු වේ.

ආ. ශ්‍රී ලංකා නාවික හමුදාධිපති විසින් තීරණය කරනු ලබන පරිදි ශ්‍රී ලංකාවේ ඕනෑම ප්‍රදේශයක හෝ විදේශයක පුහුණුව ලැබීම සඳහා බඳවාගනු ලබන නිලධාරීන්/ නිලධාරිනියන් සුදානම්ව සිටිය යුතු ය.

ඇ. සියලුම නිලධාරීන්/ නිලධාරිනියන් රාජකාරී හෝ පුහුණුවීම සඳහා ඕනෑම අවස්ථාවක දී ලෝකයේ ඕනෑම රටකට අනුයුක්ත කරනු ලැබීමට යටත් විය යුතු ය.

ඈ. පුහුණුව ලබන කාලසීමාව තුළ දී හා ඉන්පසුව නිලධාරීන්/ නිලධාරිනියන් ශ්‍රී ලංකා නාවික හමුදා පනත, නාවික හමුදා නියෝග සහ සංදේශ මඟින් බලාත්මක කරනු ලබන නීති රීති හා උපදෙස්වලට මෙන් මතුවට පනවනු ලබන නීති රීති හා උපදෙස්වලට යටත් විය යුතු ය.

ඉ. පුහුණුවන කාලසීමාව තුළදී යම් නිලධාරියෙකු/ නිලධාරිනියෙකු හට තම අපේක්ෂකත්වය සිය කැමැත්තෙන් අත්හිටුවා ගැනීමට අවශ්‍ය වුවහොත් ශ්‍රී ලංකා ජනරජය මඟින් එම නිලධාරියා/ නිලධාරිනිය වෙනුවෙන් එතෙක් දරා ඇති සියලුම වියදම් එම නිලධාරියා/ නිලධාරිනිය විසින් ශ්‍රී ලංකා ජනරජයට ආපසු ගෙවිය යුතු වේ.

ඊ. පුහුණුව ලබන කාලසීමාව තුළ ඕනෑම අවස්ථාවක දී යම්කිසි නිලධාරියෙකුගේ/ නිලධාරිනියකගේ නොමනා හැසිරීම මත හෝ ඔහු/ ඇය විසින් වගකිව යුතු කිසියම් හේතුවක් මත හෝ ඔහු/ ඇය අධිකාරියක් පිරිනැමීමට යෝග්‍ය නොවේ යැයි වගකිව යුත්තන් විසින් තීරණය කරන ලද්දේ නම් එම අවස්ථාවේදීම අදාළ නිලධාරියා/ නිලධාරිනිය විසින් එතෙක් ඔහු/ ඇය වෙනුවෙන් දරා ඇති සියලුම වියදම් ශ්‍රී ලංකා ජනරජයට ආපසු ගෙවීමට එකඟවන බවට ශ්‍රී ලංකා ජනරජයේ නියෝජිතයා වශයෙන් ශ්‍රී ලංකා නාවික හමුදාධිපති සමඟ ගිවිසුමකට හා බැඳුම්කරයකට ඇතුළත් විය යුතු ය.

උ. පුහුණුව ලබන කාලසීමාව තුළ නිලධාරීන්/ නිලධාරිනියන් හට නේවාසික පහසුකම් සහ ආහාර සපයනු ලැබේ.

9. රාජ්‍ය භාෂා පිළිබඳ අවශ්‍යතා:

තෝරාගනු ලබන අපේක්ෂකයන්/ අපේක්ෂිකාවන් 1956 අංක 33 දරන රාජ්‍ය භාෂා පනතේ භාෂා ප්‍රතිපත්තිය ක්‍රියාත්මක කිරීම පිණිස දැනට පනවා ඇති හා මින් ඉදිරියට පනවනු ලබන නියෝග හා ව්‍යවස්ථාවන් පිළිපැදිය යුතුවේ.

10. වැටුප් හා දීමනා:

ගෙවීම් කරනු ලබන්නේ කළමනාකරණ සේවා වක්‍රලේඛ 05/2025 අනුව වේ.

දන්ත වෛද්‍ය අංශය සඳහා වැටුප්:

විස්තරය	ශ්‍රේණිය	වැඩි උප ලුණින් (රු.)	උප ලුණින් (රු.)	ලුණින් (රු.)
මූලික වැටුප	දන්ත වෛද්‍ය	73,344.00	73,344.00	73,344.00
ජීවන වියදම් දීමනාව	-	17,800.00	17,800.00	17,800.00
නිල ඇඳුම් දීමනාව	-	525.00	525.00	525.00
අතුරු දීමනාව	-	1,000.00	1,000.00	1,000.00
විශේෂ අමතර දීමනාව	-	3,000.00	3,000.00	3,000.00
බාධා පැමිණ සිටීමේ හා ප්‍රවාහන දීමනාව	දන්ත වෛද්‍ය ශ්‍රේණිය II	70,000.00	70,000.00	70,000.00
විශ්‍රාම වැටුප් සහිත දීමනාව	දන්ත වෛද්‍ය ශ්‍රේණිය II	1,700.00	1,700.00	1,700.00
විශ්‍රාම වැටුප් රහිත දීමනාව	දන්ත වෛද්‍ය ශ්‍රේණිය II	1,700.00	1,700.00	1,700.00
විශේෂ අමතර දීමනාව (දන්ත වෛද්‍ය නිලධාරී)	දන්ත වෛද්‍ය ශ්‍රේණිය II	1,500.00	1,500.00	1,500.00
භාෂා දීමනාව	දන්ත වෛද්‍ය ශ්‍රේණිය II	1,804.00	1,804.00	1,804.00
සංනිවේදන දීමනාව	දන්ත වෛද්‍ය ශ්‍රේණිය II	3,000.00	3,000.00	3,000.00
සලාක දීමනාව (අවස්ථාවට අනුව)		34,846.80	34,846.80	34,846.80
	එකතුව	210,219.80	210,219.80	210,219.80

අනෙකුත් සියලු අංශයන් සඳහා වැටුප්:

විස්තරය	වැඩි බලන උප ලුණින් (රු.)	උප ලුණින් (රු.)	ලුණින් (රු.)
මූලික වැටුප	59,633.00	66,726.00	76,653.00
ජීවන වියදම් දීමනාව	17,800.00	17,800.00	17,800.00

විස්තරය	වැඩ බලන උප ලුණින් (රු.)	උප ලුණින් (රු.)	ලුණින් (රු.)
නිල ඇඳුම් දීමනාව	525.00	525.00	525.00
විශේෂ අමතර දීමනාව	3,000.00	3,000.00	3,000.00
අමතර දීමනාව	1,000.00	1,000.00	1,000.00
සලාක දීමනාව (අවස්ථාවට අනුව)	34,846.80	34,846.80	34,846.80
<b>එකතුව</b>	<b>116,804.80</b>	<b>123,897.80</b>	<b>133,824.80</b>

11. පුහුණුව ලබන කාල සීමාවේ දී හා ඉන් පසුව හිමිවන පහසුකම්, දීමනා හා වරප්‍රසාද ;

- අ. ආහාර දීමනාව ආහාරයෙන් බැහැර නිලධාරීන්/ නිලධාරිනියන් සඳහා පමණක් හිමිවේ.
- ආ. සුදුසුකම් වැටුප අදාළ පරිදි මසකට උපරිම රු. 637.50 ක් ගෙවනු ලැබේ.
- ඇ. නොමිලේ දුම්රියේ ගමන් කළ හැකි නිවාඩු දුම්රිය බලපත්‍ර යුගල් තුනක් වසරකට (අදාළ පරිදි නිලධාරියාට/ නිලධාරිනියට, කාලක්‍රමයට, දරුවන්ට සහ යැපෙන්නන්ට) හිමිවනු ලැබේ.
- ඈ. කඳවුර තුළ වාසය කරන නිලධාරීන්ට/ නිලධාරිනියන්ට මසකට වරක් කඳවුරේ සිට තම නිවසට යාමට සහ ඒමට රාජකාරී නිවාඩු දුම්රිය ගමන් බලපත්‍ර කට්ටලයක් හෝ බස් ගාස්තු ගෙවනු ලැබේ.
- ඉ. නිල ඇඳුම් සහ ඊට අදාළ අනෙකුත් භාණ්ඩ නොමිලයේ සපයනු ලැබේ.
- ඊ. නොමිලයේ වෛද්‍ය පහසුකම් සපයනු ලැබේ (අදාළ පරිදි නිලධාරියාට/ නිලධාරිනියට, කාලක්‍රමයට, දරුවන්ට සහ යැපෙන්නන්ට).
- උ. රජයේ නිවාසයක වාසය නොකරන විවාහක නිලධාරීන්ට/ නිලධාරිනියන්ට රු.3,200.00 සිට රු.8,500.00 දක්වා ගෙවල් කුළී දීමනාවක් හිමි වේ.

12. අයදුම්කරුවන්ට/ අයදුම්කාරිනියන්ට උපදෙස්;

- අ. පහතින් දක්වා ඇති ආකෘතියට අනුව ඉල්ලුම්පතෙහි සියලුම ඡේදයන් හැකි පමණ විස්තර සහිතව පැහැදිලි අත්අකුරින් සම්පූර්ණ කළ යුතුයි. ඉල්ලුම්පත් භාර ගන්නා අවසන් දිනය වන 2026 ..... මස ..... දින දහවල් 1200ට ප්‍රථම ලැබෙන සේ “ජ්‍යෙෂ්ඨ මාණ්ඩලික නිලධාරී (බඳවා ගැනීම්), ශ්‍රී ලංකා නාවික හමුදා මූලස්ථානය, ආරක්‍ෂක මූලස්ථාන සංකීර්ණය, කැපෙ 593, බත්තරමුල්ල.” යන ලිපිනයට ලියාපදිංචි තැපෑලෙන් එවිය යුතුය. ලියාපදිංචි තැපෑලෙන් නොලැබෙන අයදුම්පත් භාරගනු නොලැබේ. ඉල්ලුම්පත් බහාලන කවරයේ වම්පස ඉහළ කෙළවරේ ‘ඉදුරාම බඳවා ගැනීම - 2025/01 නිත්‍ය/ ස්වේච්ඡා නිලධාරීන්/ නිලධාරිනියන්’ යනුවෙන් සටහන් කළ යුතුයි. මීට අමතරව සියලු අයදුම්කරුවන් මාර්ගගත ක්‍රමය ඔස්සේද අයදුම්පත් යොමු කළ යුතු අතර ඒ සඳහා [www.navy.lk/joinus](http://www.navy.lk/joinus) වෙබ් අඩවියට පිවිසිය යුතු වේ. ප්‍රමාද වී ලැබෙන අයදුම්පත් භාරගනු නොලැබෙන අතර වැඩි විස්තර දුරකතන අංක 011-7195120/ 011-7195154 /0760275685 මගින් ද ලබාගත හැක.
- ආ. රාජ්‍ය සේවයේ (දෙපාර්තමේන්තු/ සංස්ථා/ මණ්ඩල/ සිවිල් ආයතනයන්) නියුතු අයදුම්කරුවන්ගේ/ අයදුම්කාරිනියන්ගේ ඉල්ලුම්පත්, අපේක්‍ෂකයා තෝරා ගතහොත් නිදහස් කළ හැකි බවට සහතිකයක් ද සහිතව ආයතන ප්‍රධානියා (දෙපාර්තමේන්තුවේ/ සංස්ථාවේ/ මණ්ඩලයේ/ සිවිල් ආයතනයේ) මගින් ඉදිරිපත් කළ යුතු ය.

ඇ. සම්මුඛ පරීක්ෂණයන්ට හෝ වෙනයම් අවස්ථාවක කැඳවනු ලැබූ විට අපේක්ෂකයින්/ අපේක්ෂිකාවන් පහත සඳහන් ලියකියවිලිවල මුල් පිටපත් ඉදිරිපත් කළ යුතු අතර, ඉල්ලුම්පත් යොමු කිරීමේ දී මෙම ලියකියවිලිවල සහතික කරන ලද ඡායා පිටපත් අමුණා එවිය යුතු ය.

- (1) උප්පැන්න සහතිකය;
- (2) ජාතික හැඳුනුම්පත හෝ රියදුරු බලපත්‍රයේ ඡායා පිටපත;
- (3) අයදුම්කර ඇති අංශයන්වලට අදාළ අධ්‍යාපන සුදුසුකම් ඇති බව සනාථ කිරීමට අධ්‍යාපන/ උසස් අධ්‍යාපන/වෘත්තීය අධ්‍යාපන/ උපාධි සහතික;
- (4) පාසල් හැරයාමේ සහතිකය සහ පාසලෙන් ලබාගත් වරිත සහතිකය;
- (5) මාස 06ක් ඇතුළත ලබාගත් ග්‍රාම නිලධාරී සහතිකය;
- (6) පිළිගත් ආයතනයකින් ලබාගත් වෘත්තීය/ කාර්මික පළපුරුද්දක් ඇත්නම් ඒ පිළිබඳ සහතික;
- (7) මෑතකදී ලබාගත් වරිත සහතික දෙකක් (අවුරුදු දෙකකට වැඩි කාලයක් අයදුම්කරු ගැන දැන සිටින වගකිව යුතු පුද්ගලයෙකුගෙන් හෝ දැනට සේවා යෝජකයාගෙන් විය යුතු ය);
- (8) ක්‍රීඩා හා වෙනත් සුදුසුකම් පිළිබඳ සහතික.

ඈ. අයදුම්පත් යොමු කිරීමේදී සහ නියම කරන ලද අවස්ථාවන් හී දී මෙම ලියකියවිලි හා ඡායා පිටපත් ඉදිරිපත් කිරීමට නොහැකි අපේක්ෂකයින්ගේ/ අපේක්ෂිකාවන්ගේ ඉල්ලුම්පත් ගැන සලකා බලනු නොලැබේ.

ඉ. වෙනත් ලියකියවිලි හෝ ලේඛනවල මුල් පිටපත් කිසිවක් අයදුම්පත් සමඟ නොඑවිය යුතු ය.

ඊ. අයදුම්පත සමඟ සහතිකවල මුල් පිටපත් එවා එම සහතික නැතිවුවහොත් නාවික හමුදාව ඊට වගකියනු නොලැබේ.

13. ඉල්ලුම්පතෙහි අසත්‍ය ප්‍රකාශයන් කර තිබේ, එම අසත්‍යතාවය අපේක්ෂකයා/ අපේක්ෂිකාව තෝරා ගැනීමට ප්‍රථම හෙළිදරව් වුවහොත් ඔහුගේ/ ඇයගේ අපේක්ෂකත්වය අහිමි කිරීමට ද, තෝරා ගැනීමෙන් පසු හෙළිදරව් වුවහොත් ඔහු/ ඇය දඬුවම් සහිතව සේවයෙන් පහ කිරීමට ද යටත් වේ.

14. තෝරා ගැනීමේ සම්මුඛ පරීක්ෂණ;

අ. ඉහත අවශ්‍යතාවයන් සපුරාලන අපේක්ෂකයින්/ අපේක්ෂිකාවන් පළමු සම්මුඛ පරීක්ෂණයට පැමිණි විට උස, වයස, ඇස් පෙනීම හා බර පරීක්ෂා කිරීම සඳහා මූලික වෛද්‍ය පරීක්ෂණයකට ඉදිරිපත් කරනු ලැබේ. එයින් සමත් වනු ලබන අපේක්ෂකයින්/ අපේක්ෂිකාවන් පසුව ශාරීරික යෝග්‍යතා පරීක්ෂණයට පෙර වෛද්‍ය පරීක්ෂණයක් සඳහා ඉදිරිපත් කරනු ලබන අතර, එයින් සමත් වන සියලුම අපේක්ෂකයින්/ අපේක්ෂිකාවන් සුදුසුකම් ලැබීමේ පරීක්ෂණය සඳහා ඉදිරිපත් කරනු ලැබේ. ගැසට් පත්‍රයේ දක්වා ඇති පරිදි උස, වයස, ඇස් පෙනීම හා බර නොමැති අයදුම්කරුවන්/ අයදුම්කාරිනියන් සුදුසුකම් ලැබීමේ පරීක්ෂණයට ඉදිරිපත් කරනු නොලැබේ. යම් අයදුම්කරුවෙකුගේ/ අයදුම්කාරිනියකගේ උස සහ වයස නියමිත පරිදි නොමැති වුවද, නාවික හමුදා සේවයට ප්‍රයෝජනවත් වන විශේෂ නිපුණතාවයක් ඔහුට/ ඇයට ඇත්නම් සේවා අවශ්‍යතාවය මත නාවික හමුදාධිපතිගේ අනුමැතිය පරිදි ඔහු/ ඇය ගැන සලකා බලනු ලැබේ. මූලික වෛද්‍ය පරීක්ෂණයකින් සමත්වන අයදුම්කරුවන්/ අයදුම්කාරිනියන් පමණක් පහත සඳහන් ශාරීරික යෝග්‍යතා පරීක්ෂණය සඳහා ඉදිරිපත් කරනු ලබයි (සංශෝධනවලට යටත්ව).

ආ. ශාරීරික යෝග්‍යතා පරීක්ෂණය සමත් වීම සඳහා අවශ්‍යතා; (සංශෝධනවලට යටත්ව)

ඉසව්ව	වාර ගණන		කාලය	
	පිරිමි	කාන්තා	පිරිමි	කාන්තා
මීටර් 1600 දිවීම	-	-	මිනිත්තු 09	මිනිත්තු 11
Push ups	12 හෝ ඊට වැඩි	08 හෝ ඊට වැඩි	මිනිත්තු 01	මිනිත්තු 01
Sit ups/Curl ups	10 හෝ ඊට වැඩි	07 හෝ ඊට වැඩි	මිනිත්තු 01	මිනිත්තු 01

- ඇ. ශාරීරික යෝග්‍යතා පරීක්ෂණය සහ සුදුසුකම් ලැබීමේ පරීක්ෂණයෙන් සමත් වන අයදුම්කරුවන්/ අයදුම්කාරිනියන් ශ්‍රී ලංකා නාවික හමුදා වෛද්‍ය මණ්ඩලයක් ඉදිරියේ පෙනී සිටිය යුතුය. මෙම වෛද්‍ය පරීක්ෂණය සමත් අයදුම්කරුවන්/ අයදුම්කාරිනියන් ඉදිරි සම්මුඛ පරීක්ෂණ සඳහා කැඳවීම් කරනු ලබයි, එම පරීක්ෂණයේදී ලබා ගන්නා ලද ලකුණු සහ පවත්නා ඇබැර්තු සංඛ්‍යාව මත ඒ ඒ අංශයෙන් වැඩිම ලකුණු ලබාගත් අයදුම්කරුවන්/ අයදුම්කාරිනියන් පමණක් බඳවාගනු ලැබේ.
- ඈ. බඳවා ගැනීම සඳහා සුදුසුකම් නොලබන අයදුම්කරුවන්/ අයදුම්කාරිනියන්ට ඒ බව දන්වා සිටිනු නොලැබේ.
- ඉ. සම්මුඛ පරීක්ෂණය සඳහා තෝරාගනු ලබන අයදුම්කරුවන්/ අයදුම්කාරිනියන් හට සම්මුඛ පරීක්ෂණ පවත්වන දිනය, වේලාව සහ ස්ථානය WhatsApp පණිවිඩයක් මගින් පමණක් දැනුම් දෙන අතර, කිසිදු පණිවිඩයක් ලිඛිතව තැපැල් මගින් දැනුම් දෙනු නොලැබේ. සම්මුඛ පරීක්ෂණවලට සහභාගි වීම සම්බන්ධයෙන් ගමන් වියදම් හෝ වෙනත් කිසිදු වියදමක් ගෙවනු නොලැබේ.
- ඊ. මෙම තනතුර සම්බන්ධයෙන් අයදුම්කරුවෙකු/ අයදුම්කාරිනියක කැඳවනු ලබන සෑම අවස්ථාවකදීම පුද්ගලයන් ලියාපදිංචි කිරීමේ දෙපාර්තමේන්තුව මගින් නිකුත් කරන ලද ජාතික හැඳුනුම්පත ඔහු/ ඇය විසින් ඉදිරිපත් කළ යුතු ය.
- උ. අයදුම්කරුවකු/ අයදුම්කාරිනියක නිර්දේශ කිරීමට අදහස් කරන කවරෙකු විසින් වුවද, එසේ කළ යුත්තේ ඔහුට/ ඇයට සහතිකයක් දීමෙනි. අයදුම්කරුවකු/ අයදුම්කාරිනියක තෝරා ගැනීම සඳහා කවරාකාරයෙන් හෝ පෙළඹවීම් නැතහොත් බලපෑම් කිරීමට උත්සාහ කිරීම, එම අයදුම්කරු/ අයදුම්කාරිනිය නුසුදුසු අයෙක් වීමට හේතුවන්නේ ය.
- ඌ. අයදුම්කරුවන්/ අයදුම්කාරිනියන් විසින් ඉදිරිපත් කරනු ලබන අධ්‍යාපන සහ වෘත්තීය සුදුසුකම් පිළිබඳ සහතික විභාග දෙපාර්තමේන්තුව සහ අදාළ ආයතන සමඟ සම්බන්ධීකරණය වී ඒවායේ සත්‍යතාවය සහතික කරගනු ලබයි.
- එ. සියලුම අයදුම්කරුවන්ගේ/ අයදුම්කාරිනියන්ගේ ආරක්ෂක නිශ්කාෂණ වාර්තා ශ්‍රී ලංකා නාවික හමුදා මූලස්ථානය මගින් නැවත පරීක්ෂාවට යොමු කරනු ලැබේ.

15. ශ්‍රී ලංකා නාවික හමුදාවට ඉදුරාම නිලධාරීන්/ නිලධාරිනියන් බඳවා ගැනීමේ ක්‍රියාවලිය පිළිබඳ අවසන් තීරණ ගැනීමේ බලතල ශ්‍රී ලංකා නාවික හමුදාධිපති සතුවන අතර, ජාතික ආරක්ෂාව සහ ශ්‍රී ලංකා නාවික හමුදාවේ සේවා අවශ්‍යතාවයන් අනුව ඉහත ශාරීරික සුදුසුකම්, අවශ්‍යතාවයන් සහ කොන්දේසිවල වෙනස්කම් සිදු කිරීමේ අවසාන තීරණය නාවික හමුදාධිපති සතු වේ.

සටහන - මෙම ගැසට් නිවේදනය සිංහල, ඉංග්‍රීසි සහ දෙමළ යන භාෂා ත්‍රිත්වයෙන්ම පළවේ. දෙමළ සහ ඉංග්‍රීසි භාෂා පාඨ අතර යම් අනනුකූලතාවක් ඇති වුවහොත්, එවිට සිංහල භාෂා පාඨය බල පැවැත්විය යුතු ය.

බීජ්කේඑස්පී බානගොඩ,  
 ආර්ථස්පී, යූඑස්පී, එන්ඩීසී, පීඑස්සී  
 වයිස් අද්මිරාල්,  
 නාවික හමුදාධිපති.

ශ්‍රී ලංකා නාවික හමුදා මූලස්ථානය,  
 ආරක්ෂක මූලස්ථාන සංකීර්ණය,  
 කැ.පෙ. 593,  
 බත්තරමුල්ල.